


ಮುಕ್ತಿ ಜೊಡ್ಡಿ ಕತಿ?

ದೇವ್ ಆಮಿ ಮಾಗ್ಲೆಂ ಸರ್ವ್ ದಿತಾ. ಅಶೆಂ ಸರ್ವ್ ದಿತಾನಾ ಕಿತೆಂ ಘಡ್ತಾ ಪಳವ್ಯಾಂ.

ಎಕ್ಲೊ ಪಯ್ಲಾರಿ ವಿಶಾಲ್ ಮೈದಾನಾರ್ ಚಲೊನ್ ಆಸ್ಲೊ. ಸುಮಾರ್ ವೇಳ್ ವೊತಾಂತ್ ಚಲ್ಲ್ಯಾನ್ ತಾಕಾ ಪುರಾಸಣ್ ಜಾಲಿ. ಆಂಗ್ ಘಾಮಾನ್ ಭಿಜ್ಲೆಂ. ಎಕಾ ರುಕಾ ಪಂದಾ ವಿಶೆವ್ ಘೆಂವ್ಕ್ ತೊ ಬಸ್ಲೊ. ಮ್ಹಾಕಾ ನೀದ್ ಕಾಡುಂಕ್ ಏಕ್ ಸೊಭಿತ್ ಮೋವ್ ಗಜ್ಜಿ ಆಸ್ಲಿ ಜಾಲ್ಯಾರ್ ಕಿತ್ಲೆಂ ಬರೆಂ ಆಸ್ತೆಂ ಮ್ಹಣ್ ಚಿಂತಿಲಾಗ್ಲೊ. ತಾಣೆ ಚಿಂತ್ಲೆಂಚ್ ತಡವ್ ಗಜ್ಜಿ ತಾಕಾ ಲಾಭಿ. ಆಪುಣ್ ಏಕ್ ಕಲ್ಪವೃಕ್ಷ್ (ಮಾಗ್ಲೆಂಚ್ ದಿಂವೊ ರೂಕ್) ಚ್ಯಾ ಮುಳಾಂತ್ ಬಸೊನ್ ಆಸಾಂ ಮ್ಹಳ್ಳೆಂ ತಾಕಾ ಸಮ್ಜಾಲೆಂ ನಾ. ತಾಕಾ ಅಜಾಪ್ ಜಾಲೆಂ. ಚಿಂತ್ನಾಂ ಮುಕಾರ್ ಗೆಲಿಂ. ಏಕ್ ಸೊಭಿತ್ ಚಲ್ಯೆನ್ ಮ್ಹಜಿ ಪಾಂಯ್ ಪೊಶಲ್ಯಾರ್ ಕಿತ್ಲೆಂ ಬರೆಂ ಆಸ್ತೆಂ ಮ್ಹಣ್ ಚಿಂತಿಲಾಗ್ಲೊ. ಹಿ ಆಲೋಚನ್ ಮತಿಂತ್ ಆಯಿಲ್ಲೆಚ್ ತಡವ್, ಏಕ್ ಸೊಭಿತ್ ಚಲಿ ತಾಚಿ ಪಾಂಯ್ ಪೊಶೆಂವ್ಕ್ ಲಾಗಿ. ಥೊಡ್ಯಾ ವೆಳಾನ್ ತಾಕಾ ಭುಕ್ ಲಾಗಿ. ಮ್ಹಾಕಾ ಜಾಯ್ ಆಸ್ಲೆಂ ಪುರಾ ಮೆಳ್ಕಾಂ. ಆತಾಂ ಏಕ್ ರುಚಿಕ್ ಚೆವಣ್ ಲಾಬಾತ್‌ಗಿ? ಮ್ಹಣ್ ಚಿಂತುಂಕ್ ಲಾಗ್ಲೊ. ತಿತ್ಲೆಂಚ್ ನ್ಹಯ್! ತಾಚ್ಯಾ ಮುಖಾರ್ ರುಚಿ ರುಚಿಚಿಂ ಪಕ್ವಾನಾಂ ಉದೆಲಿಂ. ತಾಣೆ ಖಾಂವ್ಕ್ ಸುರು ಕೆಲೆಂ. ಪೋಟ್ ಭರಾಸರ್ ಖಾವ್ನ್ ಜಾಲ್ಯಾ ಉಪ್ರಾಂತ ಗಜ್ಜೆರ್ ಆಡ್ ಪಡ್ಲೊ ತೊ. ಸಕಾಳಿಂ ಥಾವ್ನ್ ಆಪ್ಣಾಕ್ ಜಾಲ್ಲೊ ಅನ್ನೋಗ್ ಮತಿ ಪಡ್ಲಾರ್ ಖೆಳ್ಳೆಲಾಗ್ಲೊ. ಅಶೆಂ ಚಿಂತುನ್ ಆಸ್ತಾನಾ “ಆತಾಂ ಅಕಸ್ಮಿತ್ ಏಕ್ ವಾಘ್ ಮ್ಹಜೆರ್ ಆಕ್ರಮಣ್ ಕರಿತ್ ಜಾಲ್ಯಾರ್ ಕಿತೆಂ ಗತ್?” ಮ್ಹಳ್ಳೆಂ ಚಿಂತ್ನಾಂ ತಾಕಾ ಆಯ್ಲಿಂ. ಚಿಂತ್ನಾಂ ಆಯಿಲ್ಲೆಂಚ್ ತಡವ್, ಏಕ್ ವ್ಹಡ್ಲೊ ವಾಗ್ ತಾಚೆರ್ ಉಡೊನ್ ತಾಕಾ ಪಾಪ್ಲೆಲಾಗ್ಲೊ. ತಾಚಿ ಗೊಮ್ಮಿ ಮೋಡ್ನ್ ರಗತ್ ಪಿಯೆಲಾಗ್ಲೊ. ತೊ ಪಯ್ಲಾರಿ ಥಂಯ್ ಮೊರೊನ್

ಮಾತ್ಯೆಕ್ ಸಾರೆಂ ಜಾಲೊ.



ಲೇಖನ್

ಲಿಲ್ಲಿ ಮಿರಂದಾ, ಜೆಪ್ಪು

ಸಾಧಾರಣ್ ಮನ್ಶ್ಯಾಂಚೊ ಸ್ವಭಾವ್ ಚ್ ಅಸೊ. ಆಮಿ ಧ್ಯಾನ್ ಕರ್ತಾನಾ ಸಂಸಾರಿ ವಸ್ತುಂಚಿ ಆಶಾ ಕೆಲ್ಯಾರ್ ಆಶಾ ನಿವಾರ್ತಾ ಜಾಲ್ಯಾರಿ, ತಾಚ್ಯಾ ಪಾಟ್ಲಾನ್ ಭಯಾನಕ್ ವಾಘ್ ಆಮ್ಕಾಂ ರಾಕೊನ್ ಆಸ್ತಾ. ಹೊ ವಾಘ್ ಕೋಣ್ ಜಾಣಾಂತ್? ಪಿಡಾಶಿಡಾ, ಮೊಗಾಚ್ಯಾ ಮನ್ಶ್ಯಾಂಚೆಂ ಮರಣ್, ಮಾನ್ ಮರ್ಯಾದ್ ಹರಾಜ್ ಜಾಂವ್ಚಿ, ನಷ್ಟ್ ಸಂಭಂವೊ ಇತ್ಯಾದಿ.

ಮುಕ್ತಿ ಜೊಡುಂಕ್ ದೆವಾಕ್ ಕೇಂದ್ರಿತ್ ಸ್ಥಾನಾಂತ್ ದವರ್ಯಾಂ. |S|

•••••
 • ಕಾಜಾರ್ ಜಾಲ್ಲ್ಯಾ ಸುರ್ವೆರ್
 • ದಾದ್ಲ್ಯಾನ್ ಆಪ್ಣಾ
 • ಮೊಬಾಯ್ಲೆಚೆರ್ ಬಾಯ್ಲೆಚೆಂ
 • ಮೊಬಾಯ್ಲೆ ನಂಬರ್ “ಮ್ಹಜೊ
 • ಜೀವ್” ಅಸೆಂ ಜಗವ್ನ್ ದವರ್ಲೆಂ
 • ಎಕಾ ವರ್ಸಾಂ ಉಪ್ರಾಂತ
 • “ಮ್ಹಜಿ ಪತಿಣ್” ಅಸೆಂ ಕೆಲೆಂ,
 • ಪಾಂಚ್ ವರ್ಸಾ ಉಪ್ರಾಂತ
 • “ಘರ್” ಧಾ ವರ್ಸಾ ಉಪ್ರಾಂತ
 • “ಹಿಟ್ಲೆರ್” ಅನಿ ಪಂಚ್ಚೀಸ್
 • ವರ್ಸಾಂ ಜಾತಾನಾ “ರೊಂಗ್
 • ನಂಬರ್” ಅಸೆಂ ಕೆಲೆಂ.
 •••••

ಎಸ್‌ಮೆನ್ಟ್
 ಇಷ್ಟಾಗತ್ ಆನಿ ಮೋಗ್ ನ್ಹಯ್ ತಡಿರ್ ಭೊಂವೊಂಕ್ ಗೆಲೆ. ಮೋಗ್ ನ್ಹಯ್ ಪಡೊನ್ ಬುಡ್ಲೊ, ಕಿತ್ಯಾಕ್ ಮ್ಹಳ್ಯಾರ್ ಮೋಗ್ ಕುಡ್ಲೊ ಜಾವ್ನಾಸಾ, ತಾಚಿ ಪಾಟ್ಲಾನ್ ಇಷ್ಟಾಗತ್‌ಯಿ ಪಡ್ಲಿ. ಕಿತ್ಯಾಕ್ ಜಾಣಾಂತ್? ಕಿತ್ಯಾಕ್ ಮ್ಹಳ್ಯಾರ್ ಇಷ್ಟಾಗತಿಚೊ ಭಾಂದ್ ಕೆದಿಂಚ್ ತುಟಾನಾ.

ಸೆವಕ್ ಮನೆಜ್ ಸರ್ವಿಸ್

ಹಾಸೊನ್ ಜಿಂಪಿ
 ಚಲೊ:
 ಹಾಂವ್ ತುಜೊ ಮೋಗ್ ಕರ್ತಾಂ.
 ಚಲಿ:
 ತುಜೊ ಸಂಬಳ್ ಕಿತ್ಲೊ?
 ಚಲೊ:
 3000
 ಚಲಿ:
 ತೊ ಮ್ಹಾಕಾ ನ್ಹಾಂವ್ಕ್ ಸಾಬಾಕ್‌ಯಿ ಪಾವನಾ.
 ಚಲೊ:
 ಛಿ ತುಂ ತಿತ್ಲೆಂಯ್ ಗಲಿಚ್‌ಗಿ?

ಸೆವಕ್ ಹಾಸೊ
ಸೆವಕ್
 ಜುಲಾಯ್ 2010